


నమస్తే హైదరాబాద్

మీ గళం.. మా కలం...
 తెలుగు దిన పత్రిక

www.namasthehyderabad.in

విలేకరులు కావాలెను
 నిత్యనూతనంగా వెలువడుతూ
 విశేష ప్రజాధరణ పొందుతున్న
నమస్తే హైదరాబాద్
 తెలుగు దినపత్రికకు
 తెలంగాణ రాష్ట్రం లోని అన్ని
 జిల్లా మండల కేంద్రాలలో
 విలేకరులు కావాలెను
 సీనియర్లకు ప్రాధాన్యం
 కొత్తవారికి అవకాశం
Ph: 93474 45050

రంగా రెడ్డి సంపుటి : 13 సంచిక : 04 ఎడిటర్: గౌడిశాల సోమయ్య బుధవారం 29-05-2024 పేజీలు : 4 వెల : 2రూ




తెలంగాణ అధికారిక చిహ్నం మార్పుపై కేటీఆర్ పైర్..



నమస్తే హైదరాబాద్ : తెలంగాణ అధికారిక చిహ్నంపై రాష్ట్ర ప్రభుత్వం మార్పులు చేయడంపై ఎమ్మెల్యే, బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. తెలంగాణ ఖ్యాతికి నిదర్శనమైన చార్మినార్, రామప్ప దేవాలయం, కాకతీయ తోరణంను రాష్ట్ర చిహ్నం నుంచి తొలగించడంపై ఆయన నిప్పులు చెరిగారు. రాచరికపు గుర్తులు ఉన్నాయంటూ తొలగించారని, కానీ కాంగ్రెస్ పాలిత రాష్ట్రాల్లోనూ ఇలాంటి చిహ్నాలు ఉన్నాయన్నారు. వాటిని తొలగిస్తారా? అంటూ సీఎం రేవంత్ రెడ్డిని కేటీఆర్ ప్రశ్నించారు.

ఫోన్ ట్యాపింగ్లో కీలక వ్యక్తుల పేర్లు..

నమస్తే హైదరాబాద్ : ఫోన్ ట్యాపింగ్ కేసులో మరో సంచలనం చోటు చేసుకుంది. ఈ కేసులో కీలక వ్యక్తుల పేర్లు వెలుగులోకి వచ్చాయి. ఇంటెలిజెన్స్ అదనపు ఎస్పీ భుజంగరావు తన వాంగ్మూలంలో నంచలన విషయాలు వెల్లడించాడు. బీఆర్ఎస్ పార్టీకి అవసరమైన అన్ని పనులు చేసినట్లు భుజంగరావు తన వాంగ్మూలంలో స్పష్టం చేశాడు. బీఆర్ఎస్ పార్టీకి వ్యతిరేకంగా పని చేసే వారి ఫోన్లను ట్యాప్ చేసినట్లు భుజంగరావు స్పష్టం చేశాడు.



ఉద్యమకారులకు సముచిత గౌరవం దక్కుతుంది

నమస్తే హైదరాబాద్ : ఢిల్లీ పర్యటనలో భాగంగా సీఎం రేవంత్ రెడ్డి.. కాంగ్రెస్ ముఖ్యనేత సోనియాగాంధీని కలిశారు. జూన్ 2న జరగనున్న తెలంగాణ ఆవిర్భావ దినోత్సవ వేడుకలకు రావాల్సిందిగా రేవంత్ .. సోనియాగాంధీని ఆహ్వానించారు.

తెలంగాణ రాష్ట్రం ఇచ్చిన నాయకురాలిగా సోనియాగాంధీని ఆవిర్భావ వేడుకలకు ఆహ్వానించినట్లు సీఎం రేవంత్ రెడ్డి తెలిపారు. తమ ఆహ్వానాన్ని మన్నించి రాష్ట్రానికి వచ్చేందుకు సోనియాగాంధీ ఒప్పుకున్నారని.. ఇందుకు ఆమెకు కృతజ్ఞతలు తెలియజేస్తున్నట్లు వెల్లడించారు. రాష్ట్ర అవతరణ ఉత్సవాల నేపథ్యంలో సోనియాగాంధీ పర్యటన కోసం కాంగ్రెస్ శ్రేణులంతా ఎదురుచూస్తున్నాయని తెలిపారు. ఇక, 2లో తెలంగాణ ఉద్యమంలో భాగస్వాములైన ఉద్యమకారులందరినీ ఈ వేడుకలకు

తెలుగు రాష్ట్రాల్లో సంచలనం.. చిన్నారుల అమ్మకాల గుట్టరట్టు..



నమస్తే హైదరాబాద్ : తెలుగు రాష్ట్రాల్లో పిల్లలను అక్రమంగా విక్రయిస్తున్న ముఠా గుట్టరట్టు చేశారు రాచకొండ పోలీసులు. ఇతర రాష్ట్రాల నుంచి పిల్లలను తీసుకొచ్చి ఆంధ్రప్రదేశ్, తెలంగాణలో విక్రయిస్తున్న ముఠా అరెస్టు సంచలనంగా మారింది. 13మంది చిన్నారులను కాపాడి 11మంది నిందితుల్లో ముగ్గురిని అరెస్టు చేసినట్లు రాచకొండ సీపీ తరుణ్ జోషి వెల్లడించారు. ఢిల్లీ, పూణే నుంచి ఏడాది లోపు ఉన్న పిల్లలను అక్రమంగా తీసుకొచ్చి రెండు తెలుగు రాష్ట్రాల్లో నిందితులు అమ్మకాలు చేశారు. సంశాసం లేని వారికి ఒక్కా చిన్నారుని రూ.3.5లక్షలకు అమ్మినట్లు సీపీ తెలిపారు. కొనుగోలు చేసిన తల్లిదండ్రులు ఆందోళన.. 13మంది పిల్లలను కొనుగోలు చేసిన వారి నుంచి రాచకొండ పోలీసులు రెస్క్యూ చేశారు. అయితే కొనుగోలు చేసిన తల్లిదండ్రులు చిన్నారులను తిరిగి అప్పగించాలంటూ రాచకొండ సీపీ కార్యాలయం వద్ద ఆందోళన దిగారు. తాము పెంచుకోవడానికే పిల్లలను కొనుగోలు చేశామని తిరిగి అప్పగించాలంటూ ఆవేదన వ్యక్తం చేశారు. తీగలగితే దొంక కదిలిందిలా.. ఇటీవల మేడిపల్లిలో నెల నుంచి రెండేళ్ల వయసున్న పిల్లలను అమ్ముతున్నట్లు రాచకొండ పోలీసులకు సమాచారం అందింది. పిల్లలు లేని వారికి ఢిల్లీ, పూణే నుంచి చిన్నారులను తెచ్చి విక్రయిస్తున్నారన్న పక్కా సమాచారంతో దాడులు చేశారు. శోభ రాణి, సలీం, స్వప్న అనే ముగ్గురు నిందితులను అరెస్టు చేశారు. వారిని అరెస్టు చేసిన సమయంలో 23రోజులు, నెల రోజులు ఉన్న ఇద్దరు చిన్నారులను రక్షించారు. ఈ కేసుపై మరింత లోతుగా దర్యాప్తు చేపట్టగా మానవ అక్రమ రవాణా రాకెట్ వ్యవహారం వెలుగులోకి వచ్చింది. ఇప్పటివరకు ఈ రాకెట్లో సంబంధం ఉన్న ఏజెంట్లు, నడ ఏజెంట్లు 8మందిని అరెస్టు చేసినట్లు సీపీ తరుణ్ జోషి వెల్లడించారు. ఢిల్లీ, పూణేలో ఉన్న ముఠా సభ్యులనూ పట్టుకునేందుకు ప్రత్యేక టీమ్లు వెళ్లినట్లు సీపీ వివరించారు.

ప్రజా భవన్ కు బాంబు బెదిరింపు..


- పోలీస్ కంట్రోల్ రూమ్ కి ఆగంతకుడి ఫోన్
- రంగంలోకి దిగిన పోలీసులు
- ప్రజా భవన్ లో విస్తృత తనిఖీలు
- డాక్ స్వాగ్డ్ బృందం తనిఖీలు
- నివాసం లోపల, పరిసర ప్రాంతాలు, వాహనాలను తనిఖీ చేసిన ఐఎస్ డబ్ల్యూ, సిఎస్ డబ్ల్యూ పోలీసులు
- రెండు గంటలపాటు తనిఖీలు



నమస్తే హైదరాబాద్ : హైదరాబాద్: తెలంగాణ డిప్యూటీ సీఎం భట్టి విక్రమార్కు మల్లు కుటుంబం ఉంటున్న ప్రజా భవన్ లో బాంబ్ ఉందని అజ్ఞాత వ్యక్తి ఏకంగా పోలీస్ కంట్రోల్ రూమ్ కు ఫోన్ చేసి చెప్పాడు. వెంటనే రాష్ట్ర పోలీస్ శాఖ అప్రమత్తం అయ్యింది. ఇంటెలిజెన్స్ సెక్యూరిటీ వింగ్, హైదరాబాద్ సిటీ సెక్యూరిటీ వింగ్ పోలీస్ అధికారులు రంగంలోకి దిగారు. బాంబ్, డాక్ స్వాగ్డ్ బృందాలు ప్రజాభవన్ చేరుకొని అణువణువు తనిఖీ చేపట్టారు. పంజాగుట్ట ఏసీపీ మనోహర్ కుమార్ తన సిబ్బందితో చేరుకొని పరిస్థితిని సమీక్షించారు. ప్రజా భవన్ ఎంట్రన్స్ నుంచి నివాసం లోపల ఉన్న అన్ని గదులను, బెడ్ రూమ్స్, కిచెన్, డైనింగ్ హాల్, విజిటర్ హాల్స్, డిప్యూటీ సీఎం చాంబర్, జిమ్, గార్డెన్, పరిసర ప్రాంతాలను డాక్ స్వాగ్డ్ బృందం పోలీసులు తనిఖీలు చేశారు. ప్రజా భవన్ లో రెండు గంటలకు పైగా చేపట్టిన తనిఖీలు ముగిశాయి. డిప్యూటీ సీఎం భట్టి విక్రమార్కుపాటు మంత్రి సీతక్క నివాసంలో ప్రతి గదిని క్షుణ్ణంగా పరిశీలించారు. అది ఫేక్ కాల్ అని పోలీసులు భావిస్తున్నారు. **వాహనాల తనిఖీ**

భట్టి విక్రమార్కు కాన్వాయ్, కుటుంబ సభ్యులు వాడుతున్న వాహనాలను పోలీసులు క్షుణ్ణంగా పరిశీలించారు. ఆ తర్వాత ప్రజాభవన్ లో గల అమ్మవారి ఆలయంలో తనిఖీలు చేశారు. ప్రజాభవన్ పరిసర ప్రాంతాల్లో తనిఖీలు కొనసాగుతున్నాయి. ప్రజాభవన్ లో బాంబు ఉందని ఫోన్ చేసిన వ్యక్తిని ట్రేస్ చేసే పనిలో పోలీసులు బిజీగా ఉన్నారు. మొబైల్ సిగ్నల్ ఆధారంగా కనిపెట్టే పనిలో ఉన్నారు. ఫోన్ చేసిన వ్యక్తి ఆకతాయా..? ఉద్దేశపూర్వకంగా ఫోన్ చేశాడా అనే కోణంలో పోలీసులు దర్యాప్తు చేస్తున్నారు. ప్రజాభవన్ లో బాంబ్ ఉందని ఫోన్ రావడంతో పోలీసులు ఉ లిక్కిపడ్డారు. **పేరు మార్పు**
 సీఎం క్యాంపు కార్యాలయాన్ని గత ముఖ్యమంత్రి కేసీఆర్ ప్రజా భవన్ గా మార్చారు. క్యాంపు కార్యాలయం రూపు రేఖలు పూర్తిగా మార్చేశారు. అందుకోసం రూ.కోట్లు ఖర్చు చేశారు. గత అసెంబ్లీ ఎన్నికల్లో బీఆర్ఎస్ పార్టీ ఓడిపోయి, కాంగ్రెస్ పార్టీ అధికారం చేపట్టింది. రేవంత్ రెడ్డి ముఖ్యమంత్రిగా బాధ్యతలు స్వీకరించారు. దానిని మహాత్మా జ్యోతిబా పూలే ప్రజా భవన్ గా పేరు మార్చారు. ప్రజా భవన్ లో ఉండేందుకు రేవంత్ రెడ్డి సుముఖత వ్యక్తం చేయలేదు. డిప్యూటీ సీఎం భట్టి విక్రమార్కుకు ప్రజా భవన్ కేటాయిస్తూ తెలంగాణ ప్రభుత్వం నిర్ణయం తీసుకుంది. అప్పటి నుంచి భట్టి విక్రమార్కు దంపతులు ప్రజా భవన్ లో ఉంటున్నారు.

కవిత బెయిల్ పిటిషన్ పై తీర్పును లిజర్వ్ చేసిన ఢిల్లీ హైకోర్టు..



నమస్తే హైదరాబాద్ : ఎమ్మెల్యే కవిత దాఖలు చేసిన బెయిల్ పిటిషన్ పై ఢిల్లీ హైకోర్టు తీర్పును లిజర్వ్ చేసింది. మధ్యం పాలసీ కేసులో కవిత ఈడీ, సీబీఐ కేసుల్లో బెయిల్ ను కోరారు. ఈ కేసులో ఇరువర్గాల వాదనలు విన్న జస్టిస్ స్వర్ణకాంత శర్మ ధర్మాసనం తీర్పును లిజర్వ్ చేసింది. కవిత తరఫున న్యాయవాది వాసదలు వినిపిస్తూ.. విచారణ సమయంలో దర్యాప్తు సంస్థలకు ఆమె సహకారం అందిస్తున్నారన్నారు. అయితే, కవితకు బెయిల్ ఇవ్వద్దని ఈడీ, సీబీఐ వాదనలు వినిపించాయి. బెయిల్ ఇస్తే సాక్షులను ధ్వంసం చేసే అవకాశం ఉందని పేర్కొన్నారు. ఢిల్లీ లిక్వర్ స్కామ్ లో అక్రమ సొమ్ము నేరుగా కవితకు చేరిందని ఈడీ వాదించింది. కేసులో కవిత కీలక ప్రాక్టర్ అని.. ఇందుకు వాట్యాప్ చాట్, ఇతర ఆధారాలు ఉన్నాయని పేర్కొంది. కవిత తరఫున న్యాయవాది నితీష్ రాణా కౌంటర్ వాదనలు వినిపించారు. కేసులో బుచ్చిబాబును నిందితుడిగా చేర్చకపోవడం.. అరెస్టు చేయకపోవడం అసమానాలకు తావిస్తోందన్నారు. బుచ్చిబాబు స్టేట్ మెంట్లు కోర్టు పట్టించుకోవద్దని.. ఆగస్టు 2023 తర్వాత ఎలాంటి కొత్త సాక్షులు ఈడీ చూపించలేదని కోర్టు దృష్టికి తీసుకెళ్లారు. సాక్షుల ధ్వంసం చేసిన సమయంలో ఎందుకు అరెస్టు చేయలేదని ప్రశ్నించారు. కవిత తన ఫోన్ పని మనుషులకు ఇచ్చారని.. రూ.190 కోట్ల అక్రమ సొమ్ము చేరిందన్న ఈడీ వాదనలో నిజం లేదన్నారు. దీనిపై ఎలాంటి సాక్షులు ఈడీ చూపలేదన్నారు. కవిత అరెస్ట్ విషయంలో సీబీఐ చట్ట ప్రకారం నడుమకోలేదని.. కవిత అరెస్టుకు సీబీఐ కారణాలు చెప్పలేదని పేర్కొన్నారు. ఈడీ వాదనలు



కవిత బెయిల్ పిటిషన్పై తీర్పును లిజర్వీ చేసిన ఢిల్లీ హైకోర్టు..

వినిపిస్తూ.. కవిత ఈడికి ఇచ్చిన ఫోన్ దేటాను ఫార్మాట్ చేసినట్లు ఫోరెన్సిక్ నివేదిక ఇచ్చిందని పేర్కొంది. సూర్యాస్తమయానికి ముందే కవితను అరెస్టు చేశామని.. ట్రాన్సిట్ రిమాండ్ అవసరం లేదని.. గోప్యత హక్కును భంగపరచలేదని ఈడి వాదించింది. ఇరువర్గాల వాదనలను విన్న కోర్టు బెయిల్ పిటిషన్ నిర్ణయాన్ని రిజర్వ్ చేసింది.

ఉద్యమకారులకు సముచిత గౌరవం దక్కుతుంది..

అధికారికంగా ఆహ్వానించనున్నట్లు సీఎం రేవంత్ స్పష్టం చేశారు. ఆ జాబితాను తయారు చేసే బాధ్యతను కోడండరామ్ కు అప్పగించినట్లు తెలిపారు. కాంగ్రెస్ పాలనలో ఉద్యమకారులందరికీ సముచిత గౌరవం దక్కుతుందని తెలిపారు. ప్రజా తెలంగాణలో మొట్టమొదటి సారిగా తెలంగాణ ఆవిర్భావ వేడుకలు జరగనున్నాయని సీఎం రేవంత్ అన్నారు. అంతకుముందు ఢిల్లీ పర్యటనలో ఏఐసీపీ జనరల్ సెక్రటరీ కేసీ వేణుగోపాల్ ను కలిశారు తెలంగాణ సీఎం. తెలంగాణ ఆవిర్భావ వేడుకలు, స్థానిక సంస్థల ఎన్నికల అంశంపై ఆయనతో చర్చించారు. అంతకుముందు మీడియాతో చిట్ చాట్ గా మాట్లాడిన సీఎం రేవంత్ రెడ్డి.. ఫోన్ ట్యాపింగ్ కేసు విచారణ వ్యవహారంలో తన ప్రయోగం లేదన్నారు. కొన్ని వస్తువులు షోరూమ్ ను ఫిర్యాదుతో ఈ వ్యవహారం వెలుగులోకి వచ్చిందని.. తన పరిపాలన పూర్తి పారదర్శకమంటూ సీఎం రేవంత్ వివరించారు.

హనుమాన్ భక్తులకు అల్పాహారం అందజేసిన నాగవెల్లి శ్రీనివాస్



నమస్తే హైదరాబాద్ హనుమాన్ భక్తులకు అల్పాహారం అందజేసిన తన కుమారునికి ఎల్లవేళల హనుమాన్ ఆశీస్సులు ఉండాలని ఆశిస్తూ ప్రార్థించడం జరిగింది అనంతరం మూలధారణ చేసిన భక్తులు వారిని వారి కుటుంబానికి వారి దివ్య ఆశీస్సులు అందించడం జరిగింది

దీనబంధుకాలనీలో ఛాయ్ ఫర్ సఫాయి ప్రోగ్రాం



కూకట్ పల్లి(నమస్తే హైదరాబాద్) : ప్రజలు చెత్త, వ్యర్థాలను ఇష్టారీతిగా ఎక్కడ పడితే అక్కడ పడేస్తూనే ఉన్నారని వారిలో చైతన్యం తీసుకువచ్చేందుకు జిహెచ్ఎంసీ కూకట్ పల్లి సర్కిల్-24 అధికారులు విచారణ కార్యక్రమానికి మంగళవారం శ్రీకారం చుట్టారు. ప్రజల్లో బాధ్యతను పెంచేందుకై విచారణగా ఛాయ్ ఫర్ సఫాయి ప్రోగ్రాం పేరిట ప్రజలకు అవగాహన కల్పిస్తున్నారు. కార్యక్రమంలో భాగంగా పి.ఓ ఇంద్రసేన ఆధ్వర్యంలో దీనబంధుకాలనీలోని నీళ్ల వంతెన మీద కాలనీవాసులు, రాకపోకలు సాగిస్తూ ప్రయాణికులు ఎక్కువగా చెత్త వేస్తున్నారని ఆ ప్రదేశాన్ని శుభ్రం చేసి అందంగా అలంకరించి ఇక్కడ చెత్త వేయకూడదని ప్రజలకు అవగాహన కల్పించారు. ఈ కార్యక్రమంలో ముఖ్యఅతిథిగా పాల్గొన్న దీనబంధుకాలనీ సొసైటీ అధ్యక్షుడు ఎం.మహేందర్ నాయక్ మాట్లాడుతూ, చెత్త, వ్యర్థాల పారబోతపై ప్రజలకు అవగాహన కల్పించేందుకు ఇది ఒక చక్కటి మార్గమని, ఇటువంటి కార్యక్రమాల ద్వారా ప్రజల్లో చైతన్యం తీసుకురావచ్చునని చెప్పారు. కార్యక్రమంలో సి.ఓ సుజాత, ఎస్.ఆర్.పి విజయ్ కాంతరెడ్డి, ఎస్.ఎఫ్.ఐ రవీంద్రనాయక్, ఆర్.పి.ఎస్ ప్రమీల, సంగీత, ఎస్.కైలాష్, ఆర్కే పబ్లిక్, ఎస్.హెచ్.జి సభ్యులు, కాలనీవాసులు పాల్గొన్నారు.

ప్రభుత్వ స్థలాన్ని ఆక్రమించుకుని చేపడుతున్న నిర్మాణాన్ని ఆపివేయాలి

మేడ్చల్ జిల్లా కలెక్టర్ కు దేవేందర్ నగర్ కాలనీ వీకర్ సెక్షన్ సొసైటీ వాసుల ఫిర్యాదు...

బోడుపల్లె, మే 28(నమస్తే హైదరాబాద్): బోడుపల్లె కార్పొరేషన్ పరిధిలోని దేవేందర్ నగర్ లో ఓవెన్ జిమ్ వద్ద బోగ్స్ పట్టాతో ప్రభుత్వ స్థలాన్ని ఆక్రమించుకుని చేపడుతున్న నిర్మాణాన్ని వెంటనే ఆపాలని కోరుతూ దేవేందర్ నగర్ కాలనీ వీకర్స్ సెక్షన్ సొసైటీ వాసులు సోమవారం మేడ్చల్ జిల్లా కలెక్టర్ కు ఫిర్యాదు చేశారు. ఈ మేరకు సొసైటీ అధ్యక్షులు దుప్పెల్లి భగవంతులు జిల్లా కలెక్టర్ ను కాలనీవాసులతో కలిసి దేవేందర్ నగర్ ఓవెన్ జిమ్ వద్ద చిన్న డబ్బాలో బార్బర్ షాపును పెట్టి అక్కడ ఉన్న స్థలాన్ని తప్పుడు పత్రాలతో ఆక్రమించుకుని పక్కా నిర్మాణాన్ని చేపడుతుండగా గత నవంబర్ నెల 10 తేదీన, మరల మే 17వ తేదీన రెవిన్యూ అధికారులకు రాతపూర్వకంగా ఫిర్యాదు చేశామన్నారు. కొన్ని రోజుల పాటు పనులను ఆపిన రెవిన్యూ అధికారుల కళ్లు గప్పి కట్టడారుడు మళ్లీ పనులను చేపడుతున్నారని సొసైటీ అధ్యక్షులు అధికారులకు ఫిర్యాదు చేశారు. ఇదిలా ఉండగా ప్రభుత్వ స్థలాన్ని దక్కించుకునేందుకు కట్టడారుడు రెవిన్యూ సిబ్బందికి, దళారులకు పెద్ద ఎత్తున డబ్బులు పంపిణీ చేశారనే ప్రచారం జరుగుతోందన్నారు. కొంతమంది నాయకులు, రెవిన్యూ అధికారుల అండతోనే కట్టడారుడు నిర్భయంగా నిర్మాణాన్ని చేపడుతున్నారని తెలుస్తోంది. కాలనీ లేఅవుట్లో ఆ స్థలానికి ఎలాంటి ప్లాట్ నంబరు లేకున్నా బోగ్స్ పట్టాను సృష్టించి ఆ ఖాళీ స్థలాన్ని కాజేయాలని చేస్తున్న ప్రయత్నాలకు అధికారులు వత్తాను పలకడం పలు



అనుమానాలకు తావిస్తోంది. కాలనీ అవసరాలకు ఉపయోగపడే ఈ ఖాళీ స్థలాన్ని బస్తీవాసులు కొన్ని సంవత్సరాలుగా వివిధ కార్యక్రమాల కోసం వినియోగిస్తున్నారని, ప్రభుత్వ స్థలాన్ని కట్టాచేసి చేపట్టిన కట్టడాన్ని కూల్చివేసి స్థలాన్ని కాపాడాలని కాలనీవాసులు కలెక్టర్ కు విన్నవించారు. కార్యక్రమంలో కోశాధికారి దయాలు, అర్గవైజింగ్ సెక్రటరీ మరాఠీ మత్స్యగిరి, కాట్రం స్వామి, శంకర్, మహిళలు, కాలనీ వాసులు పెద్ద ఎత్తున పాల్గొన్నారు.



పడకేసిన పారిశుధ్యం..... పట్టించుకోని అధికార యంత్రాంగం

- 6 నెలల తరబడి దోమల మందులేక పాయే... కాలువలు తీయక పాయే...
- పొద్దు గూకితే దోమల... మోత
- రోగాల బారిన పడుతున్న ప్రజలు

నమస్తే హైదరాబాద్ తుంగతుర్తి ప్రతినిధి మే 28: ప్రభుత్వాల మారుతున్న... అధికారులు వస్తూపోతున్న తుంగతుర్తి మండల కేంద్రంలో పారిశుధ్య పనులు మాత్రం ఎక్కడ వేసిన గొంగడి అక్కడే అనే చందంగా మారడంతో ఒక ప్రక్క అధికారుల నిర్లక్ష్యం మరొక ప్రక్క నిధుల కొరతతో పట్టణ ప్రజలు ఇబ్బందులకు గురి అవుతున్నారు. గ్రామీణ ప్రాంతాల అభివృద్ధి పంచాయతీరాజ్ శాఖ ఆధ్వర్యంలో నడుస్తూ అభివృద్ధి సాధించవలసి ఉండగా ప్రభుత్వం పూర్తిస్థాయిలో శాఖకు నిధులు మంజూరు చేయకపోవడంతో అధికారులు చేసేది ఏమీ లేక నిట్టూర్పు చెందుతున్నారు. పట్టణములో మెయిన్ రోడ్లతో పాటు సాక్షాత్తు ఎంపీడీవో కార్యాలయం ప్రక్క వీధి నుండి వెంపటికి వెళ్లే మార్గము లోని కుడివైపు డబ్బాల ప్రాంతంలోని, మురికి కాలువ పూర్తిగా నిండి, చెడువాసన వెదజల్లుతూ దోమల వృద్ధి చెంది రోగాల బారిన పడుతున్నట్లు ప్రజలు ఆవేదన వ్యక్తం చేస్తున్నారు. దీనికి తోడు పలు వీధుల్లో మురికి కాలువల పరిస్థితి దయనీయంగా మారింది. రాత్రి వేళలో దోమలతో ఇబ్బందులు గురవుతున్నట్లు పలువురు మహిళలు ముచ్చటిస్తున్నారు. గ్రామపంచాయతీ సిబ్బంది కనీసం రెండు పర్యాయాలు దోమల పిచికారి చేయవలసి ఉండగా, అది కూడా ఆరు నెలలుగా మారింది అనడంలో సందేహం లేదు. గ్రామపంచాయతీకి ప్రస్తుతం సంత వేలం డబ్బులు వస్తున్నప్పటికీ, అభివృద్ధి మాత్రం శూన్యంగా మారిందని పలు రాజకీయ నాయకులు విమర్శిస్తున్నారు. తక్షణమే జిల్లా కలెక్టర్ స్పందించి, గ్రామ పంచాయతీలకు ప్రత్యేక నిధులు విడుదల చేస్తూ అభివృద్ధి కృషి చేయాలని రాజకీయ నాయకులు ప్రజలు కోరుతున్నారు.



తెలంగాణ రాష్ట్ర అవతరణ దినోత్సవ ఏర్పాట్లను చేపట్టండి.

మోడల్ కోడ్ ఆఫ్ కాండక్ట్ ఎక్కడ కూడా వైలేషన్ కాకుండా చర్యలు తీసుకోవాలి.



నమస్తే హైదరాబాద్, సూర్యాపేట జిల్లాలో జూన్ 2 తెలంగాణ ఆవిర్భావ వేడుకలు చేపట్టాలని జిల్లా కలెక్టర్ ఎస్. వెంకట్రామ్ అధికారులను ఆదేశించారు. మంగళవారం కలెక్టరేట్ లోని జూన్ 2న చేపట్టే తెలంగాణ ఆవిర్భావ వేడుకల నిర్వహణ సందర్భంగా జిల్లా అధికారులతో ఏర్పాటు చేసిన సమావేశంలో అదనపు కలెక్టర్ బి.ఎస్. లత, అదనపు ఎస్.పి లు నాగేశ్వర రావు, ఎర్ అదనపు కలెక్టరేట్ ఎస్.పి జనార్దన్ రెడ్డి లతో కలిసి పాల్గొన్నారు. ఈ సందర్భంగా కలెక్టర్ మాట్లాడుతూ పార్లమెంట్, శాసన మండలి ఎన్నికల కోడ్ అమలులో ఉన్నందున ఎన్నికల సంఘం సూచనల మేరకు ఆవిర్భావ వేడుకలు జరుపుకోవాలని సూచించారు. జిల్లాలో ఎక్కడకూడా వేడుకల్లో కోడ్ వైలేషన్ కాకుండా చూడాలని ముఖ్యంగా ఆవిర్భావ వేడుకల్లో ఉద్యమ కారుల త్యాగాలు, స్మరించుకోవడం ఉండాలని తెలిపారు. జిల్లాలో గ్రామ పంచాయతీల నుండి జిల్లా పరిషత్ కార్యాలయాలు అలాగే అన్ని మున్సిపాలిటీలలో వేడుకలు నిబంధనల మేరకు జరుపుకోవాలని సంబంధిత అధికారులను ఆదేశించారు. అదేవిధంగా కలెక్టరేట్ ఆవరణలో వేడుకలు ఉదయం 9.00 నిర్వహించాలని అలాగే బయట ఉన్న కార్యాలయాల్లో ఉదయం వేడుకలు జరుపుకోవాలని సూచించారు. ఈ వేడుకల్లో శకటాలు, స్టాఫ్, ఆస్తుల పంపిణీ లాంటివి చేపట్టరాదని అలాగే సాంస్కృతిక కార్యక్రమంలో తక్కువ బృందాలతో చేపట్టాలని, ఎక్కడకూడా ప్లాగ్ కోడ్ 2002 ననుసరించి ప్లాస్టిక్ జెండాలు ఆవిష్కరణలో చేపట్టరాదని సూచించారు. శాసన మండలి ఎన్నికలు అధికారులు, సిబ్బంది అందరూ సమర్థవంతంగా ఎక్కడకూడా సమస్యలు ఉత్పన్నం కాకుండా విజయవంతంగా నిర్వహించినందుకు ఆభినందించారు. ఈ సమావేశంలో సి.ఈ. ఓ అప్పారావు, డి.ఆర్.ఓ మధుసూదన్ రాజు, డి.ఎఫ్.ఓ సతీష్ కుమార్, డి.ఈ. ఓ అశోక్, డి.పి.ఓ సురేష్ కుమార్, సి.పి.ఓ కిషన్, డి.ఎస్.ఓ మోహన్ బాబు, వెంకటరమణ వివిధ శాఖల అధికారులు తదితరులు పాల్గొన్నారు.



తెలంగాణ ఆవిర్భావ వేడుకల సమీక్ష

నమస్తే హైదరాబాద్ : మందమర్రి ఏరియాలో జూన్ 2 న నిర్వహించే తెలంగాణ రాష్ట్ర ఆవిర్భావ వేడుకలకు సంబంధించిన ఏర్పాట్లపై మంగళవారం అధికారులతో జి.ఎం.ఎ. మనోహర్ గారు సమీక్ష సమావేశం నిర్వహించారు. ఈ సందర్భంగా జి.ఎం.ఎ. గారు మాట్లాడుతూ తెలంగాణ రాష్ట్ర ఆవిర్భావ దినోత్సవ సందర్భంగా మందమర్రి సింగరేణి హై స్కూల్ గ్రౌండ్ లో ఏర్పాటు చేయనున్న వేడుకలకు ప్రతి ఒక్కరు పాల్గొని విజయవంతం చేయాలని అన్నారు. సాంస్కృతిక కార్యక్రమాలు అందరినీ ఆలరించే విధంగా ఉండాలన్నారు. జూన్ రెండవ తేదీ ఉదయం 7.20 గంటలకు రామకృష్ణాపూర్ లోని తాగూర్ స్టేడియంలో జాతీయ జెండా ఆవిష్కరించి, సూపర్ బజార్ వద్ద గల తెలంగాణ తల్లి విగ్రహానికి పూలమాలవేసి అక్కడి నుంచి రాల్చిగూడ వెళ్లి రామాలయంలోని అమరవీరుల స్తూపానికి నివాళులు అర్పించి, అక్కడి నుండి మందమర్రి %+.వీ% ఆఫీసులో ఉదయం 9.00 గంటలకు జాతీయ జెండాను ఆవిష్కరించనున్నట్లు తెలిపారు. సాయంత్రం తెలంగాణ రుచులు, తినుబండారాల స్టాల్స్ సాంస్కృతిక కార్యక్రమాలు, ఉత్తమ ఉద్యోగులకు సన్మానం మొదలగునవి నిర్వహించబడనని తెలియజేశారు. ఈ కార్యక్రమానికి ఉద్యోగులు వారి కుటుంబ సభ్యులు పుర ప్రజలు పాల్గొని కార్యక్రమాన్ని విజయవంతం చేయాలని తెలిపారు. ఈ కార్యక్రమంలో ఎస్.ఓ.టి.జి.ఎం. రాజేశ్వర్ రెడ్డి, ఏ.జి.ఎం. ఈ.అండ్.ఎం. నాగరాజు, పర్సనల్ మేనేజర్ ఎస్ శ్యాంసుందర్, మరియు మందమర్రి ఏరియా ఉన్నతాధికారులు పాల్గొన్నారు.



కొండగట్టుకు పాదయాత్ర దేవునూరు గ్రామ హనుమాన్ భక్తులు



నమస్తే హైదరాబాద్ (హన్మకొండ ప్రతినధి): ధర్మసాగర్ మండలం దేవునూర్ గ్రామంలో హనుమాన్ మాలాధారణ మండలం, అర్జుమండల మాలా ధారణ వేసి ఈరోజు దేవునూర్ గ్రామం నుండి కొండగట్టుకు పాదయాత్రతో బయలుదేరుతున్న దేవునూర్ హనుమాన్ భక్తులు ఇర్రుముడి శిరస్సున ధరించి జై శ్రీరామ్ అంటూ దేవునూరు గ్రామం నుండి కొండగట్టుకు పాదయాత్రకు బయలుదేరిన హనుమాన్ భక్తులకు మంగళ హారతులతో కుటుంబీకులు దేవునూర్ గ్రామస్తులు స్వాములను రామనామంతో సాగనంపడం జరిగింది. పాదయాత్ర చేసే స్వాములు అడ్డూరి నవీన్ రాజు సురుఘురి రాజు సంగీకారి యువరాజు ఈకే సాయి వెళ్లడం జరుగుతుంది

బాసర ట్రిపుల్ ఐటీ ప్రవేశాలకు నోటిఫికేషన్ విడుదల



మొత్తం ఫీజు చెల్లించాల్సిన అవసరం లేదని ఆయన అన్నారు. రిజిస్ట్రేషన్ ఫీజు కింద రూ. 1000, కాపీస్ డిపాజిట్ కింద రూ. 2 వేలు, ఆరోగ్య బీమా కింద రూ. 700.. చొప్పున మొత్తం రూ. 3,700 అదనంగా చెల్లించాల్సి ఉంటుందని వీసీ వి వెంటక రమణ వివరించారు. ఈ ఏడాది తొలి ప్రయత్నంలో పదో తరగతి పాసైన వారు మాత్రమే ఇందులో ప్రవేశాలకు అర్హులు. అలాగే విద్యార్థుల వయసు జూన్ 1 నాటికి 18 ఏళ్లకు మించకుండా ఉండాలి. ఎస్సీ, ఎస్టీ విద్యార్థులకు మాత్రం 21 యేళ్ల వరకు మినహాయింపు ఉంటుంది. గల్ఫ్ దేశాల్లో పనిచేస్తున్న భారతీయుల పిల్లలకు 5 శాతం సీట్లు సూపర్ న్యూమరీ కింద భర్తీ చేస్తారు. ఇతర వివరాలను ఆర్జీయూకేటీ నోటిఫికేషన్లో చెక్ చేసుకోవచ్చు.

నమస్తే హైదరాబాద్ : హైదరాబాద్, మే 28: తెలంగాణలోని బాసర రాజీవ్ గాంధీ వైజ్ఞానిక, సాంకేతిక యూనివర్సిటీ (బాసర ఆర్జీయూకేటీ)లో 2024-25 విద్యా సంవత్సరానికి ఆరోజు ఇంటిగ్రేటెడ్ బీటెక్ కోర్సులో ప్రవేశాలకు నోటిఫికేషన్ విడుదల చేసింది. జూన్ 1 నుంచి ఆన్లైన్ దరఖాస్తులు ప్రారంభం అవుతాయి. జూన్ 26 వరకు అర్హులైన విద్యార్థులు దరఖాస్తు చేసుకోవడానికి అవకాశం కల్పించారు. ఈ మేరకు ఉన్నత విద్యామండలి ఉపాధ్యక్షుడు, వర్సిటీ వీసీ వి. వెంటక రమణ మే 27న వివరాలు వెల్లడించారు. ఈసారి కూడా మొత్తం 1500 సీట్లను అందుబాటులో ఉంచినట్లు ఆయన చెప్పారు. వీటిలో 15 శాతం సీట్లకు తెలంగాణతోపాటు ఏపీ విద్యార్థులు పోటీపడవచ్చని పేర్కొన్నారు. ఇంటర్లో వచ్చిన మార్కులు ఆధారంగా బీటెక్లో వివిధ బ్రాంచ్ లో సీట్లను భర్తీ చేస్తామని ఆయన అన్నారు. ఫస్ట్ ఇయర్ కు ఏడాదికి ఫీజు రూ. 37 వేలు ఉంటుంది. ఫీజు రీయింబర్స్ మెంట్ అర్హత ఉన్న వారు ఆ

'మండు' మహాత్మ్యం అలాంటిది మరి..



నమస్తే హైదరాబాద్ : పోలీసులకే సవాల్ విసిరారు ఓ వ్యక్తి. ఖాకీల వాహనాన్ని దర్జాగా చోరీ చేసి వారిని పరుగులు పెట్టించాడు. కారణం తెలియ కానీ తీరా ఓ పెట్రోల్ బంక్ సమీపంలో పోలీసుల వాహనాన్ని వదిలేసి 90% తాళం మాత్రం ఎత్తుకెళ్ళాడు. వివరాలికి వెళితే 70% జోగుళాబం గద్వాల జిల్లాలో ఈ వింత చోరీ ఘటన చోటుచేసుకుంది. ఇటీవల పోలీస్ స్టేషన్ పరిధిలోని ఎర్రపల్లి చౌరస్తా సమీపంలో జాతీయ రహదారి పై వాహనాల మళ్లింపు చేయాలని పెట్రోలింగ్ వాహనంలో పోలీసులు వచ్చారు. వాహనాన్ని పక్కన నిలిపివేసి డ్రైవర్స్ చేస్తున్నారు. ఈ క్రమంలో దొరికిందే ఛాన్సా గా భావించిన ఓ దొంగ వాహనాన్ని మెల్లిగా అక్కడి నుంచి తీసుకెళ్ళిపోయాడు. విధుల్లో బిజీగా ఉన్న పోలీసులు వాహనం మిస్సింగ్ ను గమనించలేదు. అనంతరం తేరుకున్న సదరు పోలీసులు వాహనం వైపు చూడగా కనిపించలేదు. దీంతో ఒక్కసారిగా కంగారుపడ్డ పోలీసులు వాహనం కోసం వెతకడం మొదలుపెట్టారు. ఎక్కడా కనిపించకపోవడంతో వాహనం గాలింపును ముమ్మరం చేశారు. తెల్లవారుజామున అలంపూర్ చౌరస్తా సమీపంలోని టోల్ ప్లాజా వద్దకు వెళ్లి వాహనాల రాకపోకలను పరిశీలించారు. అక్కడ సిబ్బందికి వాహనం నెంబర్ ఇచ్చి కనిపెట్టాలని కోరారు. వాహనం దొరికింది కానీ 90% ఓ వైపు వాహనం కోసం తీవ్రంగా గాలింపును పోలీసులకు మిస్సయిన పెట్రోలింగ్ వాహనం పై సమాచారం అందింది. కోడండపురం పెట్రోల్ బంక్ సమీపంలో వాహనం ఉందని స్థానికులు పోలీసులకు చెప్పారు. దీంతో వెంటనే పోలీసులు అక్కడికి వెళ్లి చూడగా మళ్ళీ షాక్ అయ్యారు. వాహనం ఉంది కానీ 90% దాని తాళం మాత్రం లేదు. దొంగ వాహనాన్ని వదిలి తాళాన్ని మాత్రం వెంట తీసుకెళ్ళాడు. ఏది ఏమైనా వాహనం లభించడంతో పోలీసులు ఊపిరి పీల్చుకున్నారు. వాహనాన్ని అక్కడి నుంచి తరలించి చోరికి యత్నించిన వ్యక్తి కోసం పోలీసుల గాలింపు చేపట్టినట్లు సమాచారం. అయితే ఈ మొత్తం ఘటనకు మధ్యం మత్తులో హల్ చల్ చేసిన వ్యక్తే కారణమా అని పోలీసులు భావిస్తున్నారు. అదే రోజు ట్రాఫిక్ డ్రైవర్స్ చేస్తున్న క్రమంలో మధ్యం మత్తులో ఓ బైకర్ నానా యాగి చేసినట్లు సమాచారం. వాహనం మిస్సింగ్ అనంతరం బైక్ మాత్రం అక్కడే ఉండగా ఆ వ్యక్తి మాత్రం కనిపించలేదు. దీంతో ఆ బైక్ పై వచ్చిన వ్యక్తే వాహనాన్ని దొంగిలించాడ అన్న అనుమానాలు వస్తున్నాయి. ఇక మరోవైపు వాహనం మిస్సింగ్ అంశం పోలీసులను ఒక్కసారిగా కలవరానికి గురిచేసింది. వాహనం పక్కకు నిలిపిన అనంతరం తాళం దానికి ఎందుకు వదిలేశారని ప్రశ్నలు తలెత్తుతున్నాయి.

బీదర్ లో హైదరాబాద్ బిల్డర్ దారుణ హత్య!

నమస్తే హైదరాబాద్ : హైదరాబాద్, మే 28: హైదరాబాద్ కు చెందిన ఓ బిల్డర్ కర్ణాటకలోని బీదర్ లో దారుణ హత్యకు గురయ్యాడు. గుర్తుతెలియని వ్యక్తులు కత్తులతో పొడిచి హత్య చేశారు. అనంతరం మృతదేహాన్ని రహదారిపై మూసి ఉన్న దాబా పక్కన నిర్మాణవ్యయ ప్రదేశంలో పడేశారు. ఈ ఘటనపై కర్ణాటకలోని మన్నేకెల్లి పోలీసులు కేసు నమోదు చేసుకుని దర్యాప్తు చేస్తున్నారు. పోలీసులు, మృతుడి బంధువుల కథనం ప్రకారం.. హైదరాబాద్ లోని జీడిమెట్లలోని కల్పన సొసైటీలో కుప్పాల మధు(48) అనే బిల్డర్ నివసిస్తున్నాడు. ఆయనకు భార్య వెంకటలక్ష్మి, కుమార్తెలు అలేఖ్య, అఖిల ఉన్నారు. మధు బిల్డర్ గానే కాకుండా ట్రావెల్స్ వ్యాపారం కూడా ఉంది. మధు వ్యాపారం నిమిత్తం తరచూ బీదర్ కు వెళ్తుండేవాడు. మే 24న బీదర్ వెళ్లిన మధు తనతోపాటు స్నేహితుడు రేణుక ప్రసాద్(32), వరుణ్, లిఖిత సిద్ధార్థరెడ్డిలను కూడా తీసుకెళ్ళాడు. అదే రోజు రాత్రి 10 గంటలకు భార్య ఫోన్ చేయగా హైదరాబాద్ వస్తున్నట్లు మధు చెప్పాడు. అయితే గంట తర్వాత మధుకు ఆయన భార్య మళ్ళీ ఫోన్ చేయగా స్విచ్ ఆఫ్ రావడంతో భార్య వెంకటలక్ష్మి కంగారు పడింది. కర్ణాటకలోని బీదర్ జిల్లాలో మన్నేకెల్లి పోలీస్ స్టేషన్ పరిధిలో ఆ మరుసటి రోజు అంటే మే 25న ఉదయం రోడ్డు పక్కన ఉన్న కారు వద్ద మృతదేహాన్ని పోలీసులు గుర్తించారు. కారు నంబరు ఆధారంగా మృతుడిని మధుగా గుర్తించారు. అనంతరం వారు కుటుంబ సభ్యులకు సమాచారం అందించారు. కర్ణాటకలోని మన్నాఖల్లి పోలీస్ సబ్-ఇన్స్పెక్టర్ డి శైలజ డెక్కన్ క్రానికల్ తో మాట్లాడుతూ.. శనివారం ఉదయం గుర్తు తెలియని మృతదేహం గురించి మాకు కాలి వచ్చింది. ఆ ప్రాంతంలోని %జజుం% ఫుటేజీలో నలుగురు వ్యక్తులు అతని మృతదేహాన్ని నిర్జన ప్రదేశంలో పడేసినట్లు కనిపించింది. వాళ్ళు మధుని వేరే చోట హత్య చేసి అక్కడ పడవేసి ఉండవచ్చు. మధుని పెద్ద బండరాయితో తలపై కొట్టి, ఆ తర్వాత కత్తులతో పొడిచి చంపినట్లు మన్నేకెల్లి పోలీసులు గుర్తించారు. పైగా మధు ఒంటిపై ఉన్న రూ. 6 లక్షల విలువైన బంగారాభరణాలతోపాటు కారులో ఉన్న నగదును దోచుకుని నిందితులు పరారయ్యారు. మరోవైపు జీడిమెట్ల పోలీసులకు మధు హత్యపై ఇంకా ఎలాంటి ఫిర్యాదు అందలేదని అధికారులు తెలిపారు. దీంతో ఈ హత్య వెనుక కుటుంబ సభ్యుల హస్తం ఉందా లేదా అతనితోపాటు వెళ్లిన ముగ్గురు స్నేహితులతో కుటుంబ సభ్యులు బేరసారాలు జరిపి హత్య చేయించి ఉంటారా అనే కోణంలో పోలీసులు దర్యాప్తు చేస్తున్నారు.



మీరూ హైదరాబాద్ బిర్యానీ తింటున్నారా?




నమస్తే హైదరాబాద్ : హైదరాబాద్, మే 28: ఆదివారం వచ్చిందంటే చాలు.. అందరికీ నాన్ వెజ్ కావాల్సిందే. ముఖ్యంగా బిర్యానీ అయితే ఖచ్చితంగా ఉండాలి. రోజూ ఉండే బిజీబిజీ లైఫ్ పక్కన పెట్టి ఫ్యామిలీతో కలిసి మంచి ఫుడ్ తినాలని చాలా మంది అనుకుంటారు. అలా కొంతమంది బయటికి వెళ్లి తింటుంటే, మరికొందరు ఇళ్లలోనే వేడివేడిగా బిర్యానీ చేసుకుని ఆరగిస్తూ ఉంటారు. మార్కెట్లో దొరికే బాస్మతి రైస్ తీసుకొచ్చి వచ్చిన రీతిలో వండుకుని రుచులు ఇస్తామిన్నా ఉంటారు. అయితే మార్కెట్లో దొరికే బాస్మతి రైస్ మంచిదేనా? రోగ్యానికి ఏమైనా హాని చేస్తుందా అని ఒక్కసారిగా ఆలోచించారా? అవును.. ఈ విషయం మీరు తప్పకుండా తెలుసుకోవాలి. ఎందుకంటే మనం ఎంతో ఇష్టం తింటున్న బాస్మతి రైస్ నకిలీదా? అనలైనదా? అని గుర్తించాలి. లేదంటే ప్రాణాలకే ప్రమాదం అంటున్నారని వైద్య నిపుణులు. బిర్యానీ.. హైదరాబాద్ మహా నగరానికి పెట్టింది పేరు. ఇక్కడ వందల కొద్దీ హోటళ్లు ఇతర రాష్ట్రాల నుంచి పెద్దపత్తున బాస్మతి బిర్యాని కొనుగోలు చేస్తుంటారు. వీటిని వండి వార్చి.. నగరం అంతా పెద్ద పెద్ద రెస్టారెంట్లలో వడ్డిస్తుంటారు. సాధారణంగా బాస్మతి బిర్యానికి ఒక రకమైన గులాబీ పూల వాసన వస్తుంది. వేడిగా తింటుంటే.. ఆ వాసన మనకు ఇంకా మంచి రుచిని అందించి ఇంకా ఎక్కువ తినేలా చేస్తుంది. కానీ, ఇప్పుడు అదే మన పాలిట శాపంగా మారనుంది. ప్రస్తుతం చాలా చోట్ల రసాయనాల ద్వారా పండిస్తున్న బాస్మతి బిర్యాని విక్రయిస్తున్నారు. ఈ బిర్యానిలో అలాంటి పూల వాసన రావడం లేదు. దీంతో సహజంగా పండించిన బిర్యాని మాదిరి మంచి వాసన కోసం బాస్మతి బిర్యానిలో అత్యంత ప్రమాదకరమైన లిక్విడ్స్ కలుపుతున్నారు. ఈ లిక్విడ్స్ కలపడం వల్ల అది ఒరిజినల్ బాస్మతి బిర్యానిలా సువాసనలు వెదజల్లుతుంది. చూడటానికి అచ్చం బాస్మతి బిర్యాని లాగే ఉండటం మాత్రమేకాకుండా.. రుచి కూడా అదే మాదిరి ఉంటుంది. దాంతో మనం ఏది సరైనదో.. కాదో.. తెలుసుకోలేకపోతున్నాం. హైదరాబాద్ నగరంలోని చాలా వరకు హోటళ్లలో ఇదే పరిస్థితి. అవగాహన లేకుండా ఇలాంటి ప్రమాదకరమైన బాస్మతి రైస్ తింటే ప్రమాదాన్ని కొని తెచ్చుకున్నట్లే అవుతుంది. నగరంలోని పలు ప్రాంతాల్లో ఇలాంటి బిర్యానీ తిని ప్రజలు చాలా మంది హాస్పిటల్ పాలవుతున్నారు. వారిలో కొందరికి ఏకంగా ప్రాణాల మీదికొచ్చింది. ఫుడ్ సేఫ్టీ అధికారులు స్పందించి తక్షణమే చర్యలు తీసుకోవాలని ప్రజలు విజ్ఞప్తి చేస్తున్నారు. దీనిపై ప్రజల్లో కూడా అవగాహన కల్పించి కట్టడి చేయాలని అధికారులను కోరుతున్నాము.



శనినిమా



ఉజ్జయినీ మహా శివుడి భస్మహారతిలో స్టార్ హీరోయిన్స్..



మధ్య ప్రదేశ్ లోని ఉజ్జయినీ మహాకాళేశ్వరుడి ఆలయం పేరు ఇటీవల తరచుగా వార్తల్లో వినిపిస్తోంది. పలువురు సిని, క్రీడా, రాజకీయ ప్రముఖులు ఈ ఆలయాన్ని దర్శిస్తుండడమే ఇందుకు కారణం. గతంలో విరాట్ కోహ్లీ - అనుష్క దంపతులు, కేఎల్ రాహుల్- అతియా శెట్టి దంపతులు, ఉమేష్ యాదవ్, బాలీవుడ్ నటులు మనోజ్ బాజ్పేయి, రవీనా టాండన్, పరిణీతి చోప్రా, గాయకుడు జుబిన్ నౌలీయల్, అన్నపూర్ణ ఖురానా, భారతి, సునీల్ శెట్టి తదితరులు ఇక్కడి మహాకాలేశ్వరుడిని దర్శించుకున్నారు. ప్రత్యేక పూజలు నిర్వహించారు. తాజాగా ప్రముఖ హీరోయిన్లు రాశీ ఖన్నా, వాణీ కపూర్ ఉజ్జయినీ మహాకాలేశ్వరుడి సేవలో పాల్గొన్నారు. మంగళవారం (మే 28) ఉదయం ఈ దేవస్థానానికి చేరుకున్న ఈ అందాల తారలు మహాకాలేశ్వరుడి తొలి పూజలో పాల్గొన్నారు. అనంతరం అక్కడి కాలేశ్వరుడికి ప్రత్యేక పూజలు చేశారు. తెల్లవారు జామునే 3 గంటలకు భస్మ హారతి ఆలయ ప్రాంగణానికి చేరుకున్న వీరు సాధారణ భక్తుల మాదిరిగానే దర్శనం చేరుకున్నారు. ఇక భస్మ హారతి సమయంలో నటీమణులిద్దరూ శివుడిని పరిస్తూ కనిపించారు. ఆ తర్వాత గర్భ గుడిలోకి వెళ్లి మహాకాలేశ్వరుడి ఆశీర్వాదం తీసుకున్నారు. ఈ సందర్భంగా ఆలయ పూజారుల దీవెనలు అందుకున్నారు. ఉజ్జయినీ మహాకాలేశ్వరుడిని దర్శించుకోవడం చాలా ఆనందంగా ఉంది. మహాకాలేశ్వరుని మమ్మల్ని మళ్లీ పిలుస్తారని ఆశిస్తున్నాం. ఇది ఒక గొప్ప అనుభూతి అని దర్శనానంతరం మీడియాతో చెప్పుకొచ్చారు రాశీ ఖన్నా, వాణీ కపూర్. ప్రస్తుతం వీరికి సంబంధించిన ఫోటోలు, వీడియోలు సామాజిక మాధ్యమాల్లో వైరలవుతున్నాయి.

నూరేళ్లు బతకాలంటే ప్రతి యేట ఈ 5 రకాల రక్త పరీక్షలు చేయించుకోవాలి!

మన శరీరంలో ఎలాంటి లక్షణాలు లేకపోయినా.. కొన్ని సార్లు ప్రాణాంతక వ్యాధులు లోలోపల వృద్ధి చెందుతాయి. అన్నిసార్లు ఇలా జరగకపోయినా.. వ్యాధిని సకాలంలో గుర్తించడం చాలా అవసరం. అందుకు మీ శరీరంలో ఎలాంటి వ్యాధిలేకపోయినా ప్రతి యేట కొన్ని ముఖ్యమైన రక్త పరీక్షలు చేయించుకుంటూ ఉండాలి. %ఖూ+% నుంచి యూరినాలిసిస్ వరకు అవయవాల ఎక్స్-రేల వరకు, వ్యాధిని నిర్ధారించడంలో సహాయపడే వివిధ రకాల పరీక్షలు సూచిస్తున్నారు నిపుణులు. ఇందులో రక్త పరీక్షలు కూడా ఉన్నాయి. ముఖ్యంగా షుగర్, కొలెస్ట్రాల్, యూరిక్ యాసిడ్ వంటి వాటి స్థాయిలను నిర్ధారించడానికి రక్త పరీక్షలు చేయించుకోవడం అవసరం. ఆరోగ్యకరమైన జీవనశైలికి ఈ రక్త పరీక్షలు చేయించుకోవడం వల్ల సకాలంలో వ్యాధి ప్రమాదాన్ని నివారించవచ్చు. ప్రతి సంవత్సరం చేయించుకోవల్సిన రక్త పరీక్షలు ఇవే.. '%జడిజ%' టెస్ట్



రక్తంలో ఎర్ర రక్త కణాలు, తెల్ల రక్త కణాలు, ప్లేట్లెట్ల పరిమాణాన్ని కొలవడానికి %జడిజ% పరీక్ష అవసరం. ఈ పరీక్ష ద్వారా రక్తంలో ఏదైనా ఇన్ఫెక్షన్ సులభంగా గుర్తించవచ్చు. రక్తం గడ్డకట్టే సామర్థ్యం కూడా ఈ రక్త పరీక్ష ద్వారా తెలుస్తుంది. లిపిడ్ ప్రొఫైల్ ఈ రోజుల్లో కొలెస్ట్రాల్ సమస్య ప్రతి ఇంట్లో ఉంటుంది. రక్తంలో కొలెస్ట్రాల్ ఎంత పెరిగిందో తెలుసుకోవాలంటే లిపిడ్ ప్రొఫైల్ టెస్ట్ చేయించుకోవల్సి ఉంటుంది. మీరు ప్రతి సంవత్సరం ఈ రక్త పరీక్ష చేయించుకుంటే కొలెస్ట్రాల్ సమస్య నుంచి మిమ్మల్ని మీరు సకాలంలో రక్షించుకోవచ్చు. గ్లూకోజ్ రక్తంలో చక్కెర స్థాయిలు పెరగడాన్ని గుర్తించకపోతే మధుమేహం శరీరంపై నిశ్చలంగా దాడి చేస్తుంది. ప్రతి సంవత్సరం గ్లూకోజ్ని చెక్ చేయడం ద్వారా చక్కెర స్థాయిలలో హెచ్చుతగ్గులను సులభంగా గుర్తించవచ్చు. కాబట్టి నిర్ణీత వ్యవధిలో ఉపవాసం గ్లూకోజ్, %నఎం1ఎ% రక్త పరీక్షలను చేయించుకోవాలి. థైరాయిడ్ జిర్థైరాయిడ్ హార్మోన్లు జీవక్రియ రేటును నిర్వహించడం నుంచి రోగనిరోధక వ్యవస్థను మెరుగుపరచడం వరకు అన్నింటికీ అవసరం. ఈ హార్మోన్ పరిమాణం పెరిగినా లేదా తగ్గినా శరీరంలో రకరకాల సమస్యలు తలెత్తుతాయి. బరువు పెరగడం నుంచి మానసిక కల్లోలం వరకు అనేక సమస్యలు ఈ హార్మోన్ వల్ల సంభవిస్తాయి. కాబట్టి ప్రతి సంవత్సరం థైరాయిడ్ హార్మోన్ స్థాయిలను తనిఖీ చేసుకోవడానికి రక్త పరీక్ష చేయించుకోవాలి. %జపీ% టెస్ట్ శరీరంలో సోడియం, పొటాషియం, క్లోరైడ్, బైకార్బోనేట్, క్రియాటినిన్, నైట్రోజన్, బిలిరుబిన్, అల్బుమిన్, ప్రోటీన్ వంటి మూలకాలు సరైన మోతాదులో ఉన్నాయో లేదో తెలుసుకోవడానికి %జపీ% రక్త పరీక్ష అవసరం.

విటమిన్స్, మినరల్స్ కోసం సప్లిమెంట్స్ తీసుకుంటున్నారా..



శరీరం ఆరోగ్యంగా ఉండాలంటే సమతుల్య ఆహారం తినాలి. అప్పుడే శారీరక ఆరోగ్యానికి కావాల్సిన పోషకాలు అందుతాయి. అయితే చాలా మంది కూరగాయలు, పండ్లు రెగ్యులర్ గా తినడానికి ఇష్టపడరు. వీటిని రెగ్యులర్ గా తీసుకోకపోతే శరీరంలో వివిధ రకాల విటమిన్లు, మినరల్స్ లోపం ఏర్పడుతుంది. రకరకాల వ్యాధుల బారిన పడతారు. దీంతో చాలా మంది విటమిన్లు, మినరల్స్ కోసం సప్లిమెంట్లను ఆశ్రయిస్తారు. మార్కెట్లో లభించే సప్లిమెంట్లను తీసుకోవడం ద్వారా శరీరంలోని విటమిన్, మినరల్ లోపాలను భర్తీ చేసుకుంటారు అయితే ఇటీవలి పరిశోధనలో ఈ సప్లిమెంట్లను తీసుకునే అలవాటుపై సంవలన విషయాలు వెలుగులోకి వచ్చాయి. ఈ ధోరణి ప్రయోజనకరమైనది కాదని వెల్లడించింది. కొన్ని సందర్భాల్లో శరీరంలోని సమ్యక్శాల

కారతను తీర్చడానికి త్వరగా పోషకాలను అందించే సప్లిమెంట్లను తీసుకోవడం అవసరం కావచ్చు. అయితే సప్లిమెంట్స్ పై ఆధారపడే జీవితం అస్సలు వాంఛనీయం కాదు. ఎక్కువ సప్లిమెంట్లను తీసుకోవడం వలన శరీరానికి మంచి కంటే ఎక్కువ హాని జరుగుతుందని హెచ్చరిస్తున్నారు. పరిశోధనలోని నివేదికలో వెల్లడించిన కొన్ని సప్లిమెంట్ల గురించి ఈ రోజు తెలుసుకుందామో చాలా మంది త్వరగా బరువు తగ్గడానికి సప్లిమెంట్లపై ఆధారపడతారు. ఈ ఉత్పత్తులన్నీ వేర్వేరు పదార్థాలను కలిగి ఉంటాయి. %ఖూ% ఏజెన్సీ %ఖీణా% ఇటువంటి సప్లిమెంట్లను తీసుకోవడానికి అనుమతివ్వలేదు. ఇటువంటి సప్లిమెంట్లు గుండె జబ్బుల ప్రమాదాన్ని పెంచుతాయి. ఒకొక్కసారి మరణానికి కూడా దారితీయవచ్చు. చాలా మంది ఎన్నడీ లెవల్స్ పెంచడానికి కెఫిన్ సప్లిమెంట్స్ వాడుతుంటారు. ఈ సప్లిమెంట్ కంటే కాఫీ మంచిది. ఈ సప్లిమెంట్ అధిక మోతాదులో శరీరంలోకి ప్రవేశిస్తే.. అది కార్డియాక్ అరెస్ట్తో సహా అనేక గుండె జబ్బులకు దారితీస్తుంది. కాల్షియం సప్లిమెంట్స్ కూడా ఆరోగ్యానికి మంచిది కాదు. మహిళలు తరచుగా వీటిని తీసుకుంటారు. అయితే వైద్యుల సలహా మేరకే ఈ కాల్షియం సప్లిమెంట్స్ ను తీసుకోవాలి. ఈ సప్లిమెంట్లను ఎక్కువ రోజులు తీసుకుంటే కిడ్నీ స్ట్రోక్ సమస్యలు వస్తాయి. విటమిన్ ఇ సప్లిమెంట్స్ కూడా శరీరానికి మంచిది కాదు. ఈ సప్లిమెంట్లను ఎక్కువగా తీసుకోవడం వల్ల ట్రియిన్ హెమరేజ్ వస్తుంది. ఈ విటమిన్ సప్లిమెంట్ అధిక వినియోగం పురుషులలో ప్రోస్టేట్ క్యాన్సర్ ప్రమాదాన్ని పెంచుతుంది.

టీమిండియా హెడ్ కోచ్ గా ఆ దిగ్గజ ఫ్లేయర్ ఖరారు!



టీ20 వరల్డ్ కప్ 2024తో టీమిండియా హెడ్ కోచ్ గా రాహుల్ ద్రవిడ్ పదవీకాలం పూర్తవుతుంది. దీంతో భారత జట్టుకు త్వరలోనే కొత్త కోచ్ రానున్నాడు. ఇందుకోసం ఇప్పటికే దరఖాస్తులను ఆహ్వానించింది బీసీసీఐ. పలువురు విదేశీ క్రీకెటర్లు కూడా టీమిండియా కోచ్ గా రావడానికి ఆసక్తి చూపిస్తున్నట్లు తెలుస్తోంది. అయితే ప్రస్తుతం వినిపిస్తున్న సమాచారం ప్రకారం టీమిండియా దిగ్గజ ఫ్లేయర్, కేకేఆర్ కోచ్ గౌతమ్ గంభీర్ టీమిండియా హెడ్ కోచ్ గా ఖరారునట్లు తెలుస్తోంది. ఐపీఎల్ 17వ సీజన్లో గౌతమ్ గంభీర్ నేతృత్వంలోని కోల్ కతా నైట్ రైడర్స్ ఛాంపియన్ గా నిలిచింది. అంతకుముందు 2014లో గంభీర్ నాయకత్వంలో కేకేఆర్ ఐపీఎల్ ట్రోఫీని కైవసం చేసుకుంది. దీంతో టీమిండియా ప్రధాన కోచ్ పదవికి గంభీర్ సరైన అభ్యర్థి అని బీసీసీఐ భావించింది. కాగా టీమ్ ఇండియా ప్రధాన కోచ్ పదవికి దరఖాస్తు చేసుకోవడానికి ఆఖరి గడువు (మే 27 చివరి) సోమవారంతో ముగిసింది. మరి ఈ కోచ్ పదవికి గంభీర్ దరఖాస్తు చేశాడా? లేదా? అన్నది తెలియాల్సి ఉంది. అయితే క్రికెట్ నివేదిక ప్రకారం, గౌతమ్ గంభీర్ టీమ్ ఇండియా ప్రధాన కోచ్ గా ఉంటాడని తెలుస్తోంది. ఇదే విషయాన్ని ఓ ఐపీఎల్ ఫ్రాంచైజీ ఓనర్ కూడా స్పష్టం చేశాడని తెలుస్తుంది. కోచ్ పదవికి సంబంధించి బీసీసీఐ కార్యదర్శి జై షా, గంభీర్ల మధ్య డీల్ కుదిరిందని.. ఈ విషయమై అతి త్వరలోనే అధికారిక ప్రకటన వెలువడుతుందని సదరు ఫ్రాంచైజీ ఓనర్ చెప్పినట్లు సమాచారం. కాగా ఐపీఎల్ ఫైనల్ ముగిశాక గంభీర్-జై షా చాలాసేపు బహిరంగంగా మాట్లాడుకోవడం అందరూ చూశారు. టీమిండియా హెడ్ కోచ్ పదవి పైనే ఈ డిస్కషన్ జరిగినట్లు సోషల్ మీడియాలో ప్రచారం జరిగింది. ఆ తర్వాత గంభీర్ను ప్రధాన కోచ్ గా నియమించే విషయమై బీసీసీఐ సమావేశం జరిగినట్లు సమాచారం. కాగా గంభీర్ టీమిండియా కోచ్ గా వెళ్లనున్నాడని ఐపీఎల్ ఫ్రాంచైజీ ఓనర్ అయిన షాంభు ఖాన్ కు కూడా తెలుసని క్రికెట్ బెట్ సైట్ వెల్లడించింది.